

KUNSILL LOKALI PAOLA

Casal Paola, Ġnien Pawlu Boffa, Triq il-Knsija,
Paola PLA1075 - Malta

Tel: 21664066 Fax: 216635666

Laqgħa Ġenerali Annwali –2014

Rapport Kunsill Lokali Paola


Il-ħidma ta' kuljum fil-Kunsill Lokali Paola kompliet għaddejja għmiela bit-tindif ġenerali, ġbir ta' skart domestiku u dak goff, tindif ta' ġonna u soft areas, sinjali tat-traffiku, operat ta' latrini pubbliċi u ħafna oħrajn. Fadal ħafna x'intejbu fis-servizz iżda bl-għajnuna ta' kullhadd naslu. Ma nistax fuq dan l-aspett ma nurix id-diżappunt tiegħi fejn tidhol l-indafa ġenerali madwar il-Lokali. Il-Kunsill Lokali Paola jonfoq ħafna flus biex inaddaf u joffri servizzi fil-lokal għal indafa, iżda ftit li xejn qed nsibu koperazzjoni mill-pubbliku nġerali. Il-Lokal attrezzat b'bins apposta għal ħmieġ tal-klieb, bring in-sites għal skart riċiklat u servizz ta' bulky refuse 3 ijiem fil-ġimgħa. Izda sakemm is-sistema tal-wardens tigi tahdem sew, ma jistax isir infurzar kif suppost.

Matul is-sena saru diversi attivitajiet soċjali fosthom ħargiet kulturali għal Għawdex u l-palazz tal-President. Is-sala tal-kunsill Lokali qed isservi wkoll bħala centru edukattiv fejn għal din is-sena qed jingħataw korsijiet b'xejn tal-Malti u Ingliż bl-għajnuna wkoll tad-dipartiment tal-Kunsilli Lokali. Inxtraw aktar minn €1000 kotba għal-librerija pubblika sabiex il-librerija tal-lokali tkun ta' aktar servizz fejn jidhol qari u edukazzjoni. L-attività annwali ta' Jum Paola saret f'Lulju li għadda fejn għal din l-okkażjoni infetaħ b'xejn għal pubblika il-visitors centre ta' l-ipogwew ta' hal Saflieni.

Matul is-sena ħareġ il-permess mill-MEPA sabiex ikun jista' jsir ix-xogħol fuq il-proġett tal-pjazza. Bħalissa qed isir ix-xogħol neċessarju sabiex jiġu assigurati fondi biex tkun tista' tibda l-ewwel fażi ta' dan il-proġett tant mistenni mill-pawlisti kollha. Tajjeb ngħidu li l-ministeru ta' l-Infrastruttura qed jgħin ħafna fuq dan il-proġett. Sar xogħol ta' manutenzjoni u tisbiħ tal-komun fi tnax il-appartament fl-akwata ta' Lourdes. Dan ix-xogħol sar b'kollaborazzjoni mal-Housing authority, fejn il-fuq minn 80 familja gawdex minn dawn il-fondi.

Wara ħafna pressjoni fuq Transport Malta sar xogħol ta' *resurfacing* fi Vjal 28 ta' April, ir-*roundabout* ta' bejn il-Fgura u Paola u r-*roundabout* magħrufa wkoll ta' hdejn it-tabib Moran. Sar wkoll xogħol ta' *resurfacing* f'parti minn Triq l-Isqof Pietru Pace, kif wkoll major patching fi Triq il-Baċir. Il-Kunsill Lokali Paola ser jkompli jagħmel pressjoni fuq Transport Malta sabiex bħal ma saru dawn it-toroq isiru toroq oħrajn li qatt ma ġew asfaltati.

Sindku: Roderick Spiteri B.E. & A (Hons) A. & C.E., **Vici-Sindku:** Dominic Grima, **Kunsillieri:** Raymond Attard B.Eng. (Hons) Eng. Surv., Steven Axisa, Rita Delezio, Tyrone Muscat, Bernard Sean Lynch
Segretarju Eżekuttiv – Kurt Scerri B.Com (Hons)



KUNSILL LOKALI PAOLA

Casal Paola, Ġnien Pawlu Boffa, Triq il-Knsija,
Paola PLA1075 - Malta

Tel: 21664066 Fax: 216635666

Matul dawn is-sentejn il-Kunsill Lokali Paola qala' daqqa ta' ħarta finanzjarja meta twaqqfu fondi li kienu jiġu allokati mis-sistema ta' LES. Matul iż-żmien il-Kunsill Lokali Paola kien igawdi aktar minn €100,000 fis-sena minn dawn il-fondi, kif wkoll kien jiġi imħallas loan li għandu l-Kunsill biex kien inbena l-uffiċju preżenti. Fl-aħħar ta' din is-sena beda x-xogħol fuq ħames toroq residenzjali taħt l-iskema tal-PPP. It-toroq li ser jibbenifikaw huma triq Inverness, triq it-Tifkira, Triq San Edwardu, Parti minn Triq Nazzarenu u Parti minn Triq Sant Ubaldeska.

Komplet wkoll il-ħidma fuq il-proġetti ko-finanzjati mill-Unjoni Ewropeja. Saru diversi workshops barra minn Malta mill-kunsilliera u l-konsulenti tal-kunsill grazzi għal programm At Fort u Hybrid Parks. Tajjeb li nifhmu li l-fondi allokati minn dawn il-programmi kollha ta' l-EU huma fondi ta' riċerka, studju w pjanar sabiex ikunu jistgħu jsiru dawn il-proġetti fi Ġnien Gaddafi, Ġnien wied blandun u l-fortifikazzjonijiet ta' Kordin.

Bdew isiru laqgħat ta' konsultazzjoni sabiex tidħol sistema ta' time parking biex b'hekk jiġu aġevolati residenti li minħabba l-influss qawwi ta' karożzi li jkollna matul il-ġurnata fil-lokal tagħna, r-residenti jsibu post diċenti fejn jipparkjaw, izda minħabba l-problemi li nqalghu fil-lokalita ta' tas-Sliema din is-sistema giet temporanjament sospiza minn Transport Malta.

F'April 2013 il-Kunsill lokali Paola spiċċa mingħajr segretarju eżekuttiv u l-Kunsill għamel sa l-aħħar ta' Frar 2014 jaħdem b'Agent Segretarju Eżekuttiv.

Perit Roderick Spiteri
Sindku Paola

Sindku: Roderick Spiteri B.E. & A (Hons) A. & C.E., **Vici-Sindku:** Dominic Grima, **Kunsillieri:** Raymond Attard B.Eng. (Hons) Eng. Surv., Steven Axisa, Rita Delezio, Tyrone Muscat, Bernard Sean Lynch
Segretarju Eżekuttiv – Kurt Scerri B.Com (Hons)